



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ແຂວງອັດຕະປີ

ເລກທີ 936.../ຈຂ.ອປ
 ອັດຕະປີ, ວັນທີ 14 ວິນຍາ 2016

ຄໍາແນະນຳ

ເຖິງ: ບັນດາຫົວໜ້າພະແນກການ, ຫົວໜ້າອີງການທຸກບໍ່ທີ່ ອ້ອມຂ້າງແຂວງ, ຫົວໜ້າກອງ
 ບັນຊາການ ປກຊ, ຫົວໜ້າກອງບັນຊາການ ປກສ, ເຈົ້າເມືອງ 5 ເມືອງ, ບໍລິສັດ, ຫ້າງ
 ຮັນ, ນັກທຸລະກິດ ແລະ ພໍມ່ນປະຊາຊົນ ໃນທົ່ວແຂວງ.

ເລື່ອງ: ການຈັດຕັ້ງປະຕິບັດຄໍາສັ່ງຂອງນາມີກລັດຖະມົນຕີ ເລກທີ 10/ນຍ, ວ່າດ້ວຍການເພີມ
 ທະວີຄວາມເອົາໃຈໃສ່ຕໍ່ວຽກງານທະບຽນສານ

- ອີງຕາມ ກົດໝາຍວ່າດ້ວຍການປົກຄອງທ້ອງຖິ່ນແຫ່ງ ສປປ ລາວ ສະບັບເລກທີ 68/ສພຊ, ລົງວັນທີ 14 ທັນ
 ວາ 2015, ຫວດ IV, ມາດຕາ 20 ວ່າດ້ວຍສິດ ແລະ ໜ້າທີ່ຂອງເຈົ້າແຂວງ.
- ອີງຕາມ ກົດໝາຍວ່າດ້ວຍທະບຽນສານ ສະບັບເລກທີ 11/ສພຊ, ລົງວັນທີ 26 ພະຈິກ 2009
- ອີງຕາມ ຄໍາສັ່ງຂອງນາມີກລັດຖະມົນຕີເລກທີ 10/ນຍ, ລົງວັນທີ 01 ມັສາ 2016 ວ່າດ້ວຍການເພີມທະວີ
 ຄວາມເອົາໃຈໃສ່ຕໍ່ວຽກງານທະບຽນສານ.

ວຽກງານທະບຽນສານ ເປັນວຽກງານໜຶ່ງ ທີ່ມີບົດບາດສໍາຄັນຂອງຂະແໜງຍຸຕິທໍາ ໃນການຢັ້ງຢືນຄວາມ
 ຖືກຕ້ອງຕາມຄວາມເປັນຈີ່ ແລະ ຕາມກົດໝາຍຂອງສັນຍາ ແລະ ເອກະສານອື່ນງູ້, ແນໃສ່ເພີ່ມທະວີນິຕິທໍາ, ປົກ
 ປ້ອງສິດ ແລະ ຜົນປະໂຫຍດອັນຊອບທໍາຂອງບຸກຄົນ, ນິຕິບຸກຄົນ ແລະ ການຈັດຕັ້ງ, ປະກອບສ່ວນໃນການປົກປັກ
 ອັກສາຄວາມສະຫງົບ, ຄວາມເປັນລະບຽບຮຽບຮ້ອຍຂອງສັງຄົມ ແລະ ການພັດທະນາເສດຖະກິດ-ສັງຄົມຂອງ
 ແຂວງ.

ຜ່ານການຈັດຕັ້ງປະຕິບັດກົດໝາຍວ່າດ້ວຍທະບຽນສານຜ່ານມາ ເຫັນວ່າຄວາມຮັບຮູ້ ແລະ ເຂົ້າໃຈຂອງສັງ
 ຄົມ ເຖິງຄວາມໝາຍ, ຄວາມສໍາຄັນ, ຜົນປະໂຫຍດທີ່ຈະໄດ້ຮັບຈາກການຢັ້ງຢືນສັນຍາ ແລະ ເອກະສານຕ່າງໆໂດຍ
 ທ້ອງການ ແລະ ຫ່ວຍງານທະບຽນສານ ຍັງບໍ່ທັນກວ້າງຂວາງ, ເລີກເຊົ່າ ແລະ ຍັງມີຄວາມເຂົ້າໃຈບໍ່ຈະແຈ້ງ ລະ
 ຫວ່າງ ພາລະບົດບາດ, ສິດ ແລະ ໜ້າທີ່ຂອງອີງການທະບຽນສານ ກັບສານປະຊາຊົນ. ສະນັ້ນ, ເພື່ອຄວາມເຂົ້າໃຈ
 ໃຫ້ເປັນເອກະພາບ ແລະ ຖືກຕ້ອງຕາມກົດໝາຍ; ອົງການທະບຽນສານ ແມ່ນຂຶ້ນກັບຂະແໜງຍຸຕິທໍາ, ມີພາລະ
 ບົດບາດຢັ້ງຢືນຄວາມຖືກຕ້ອງຂອງສັນຍາ ແລະ ເອກະສານອື່ນງູ້ ຕາມຄວາມເປັນຈີ່ ແລະ ຕາມກົດໝາຍ, ສ່ວນ
 ສານປະຊາຊົນ ແມ່ນອີງການຕຸລາການ ມີພາລະບົດບາດພິຈາລະນາຕັດສິນຄະດີຕາມກົດໝາຍ; ໄລຍະຜ່ານມາມີ
 ຫຼາຍພາກສ່ວນຍັງຖືເປົາ ພາໃຫ້ເກີດມີຫຼາຍສັນຍາ ຫຼື ຫຼາຍເອກະສານບໍ່ໄດ້ໄປຢັ້ງຢືນຄວາມຖືກຕ້ອງຫາງດ້ານກົດ
 ໝາຍຈາກອີງການທະບຽນສານ ເຊິ່ງມັນໄດ້ສ້າງຄວາມເສຍຫາຍແກ່ສິດ ແລະ ຜົນປະໂຫຍດອັນຊອບທໍາຂອງບຸກຄົນ,

ນິຕີບຸກຄົນ ແລະ ການຈັດຕັ້ງ, ສ້າງຄວາມສັບສົນໃຫ້ແກ່ການຈັດຕັ້ງ ແລະ ເຮັດໃຫ້ສັງຄົມບໍ່ມີຄວາມສະຫງົບ, ເນື່ອງມາຈາກສັນຍາ ຫຼື ເອກະສານນັ້ນບໍ່ຖືກຕ້ອງຕາມກົດໝາຍ ແລະ ຄວາມເປັນຈຶງ ເປັນຕົ້ນ: ສັນຍາຊື້-ຂາຍ, ກຸ່ມີມ, ແລກປ່ຽນ, ຮັບເໜີາກໍ່ສ້າງ, ເຊົ່າ, ພິໄນກໍາ, ລາຍເຊັນ, ລາຍໄປມີ, ເອກະສານສໍາເນົາ ແລະ ເອກະສານອື່ນງ.

ເພື່ອສ້າງຄວາມຮັບຮູ້ ແລະ ເຂົ້າໃຈຂອງສັງຄົມກ່ຽວກັບວຽກງານທະບຽນສານ ແລະ ເຮັດໃຫ້ກົດໝາຍວ່າດ້ວຍທະບຽນສານ ໄດ້ຮັບການຈັດຕັ້ງປະຕິບັດຢ່າງເປັນເອກະພາບ, ທັງເປັນການຍົກສູງຄຸນນະພາບໃນການຢັ້ງຢືນສັນຍາ ຫຼື ເອກະສານອື່ນ ໃຫ້ມີຄຸນຄ່າທາງດ້ານກົດໝາຍ, ເປັນຫຼັກຖານໃຫ້ແກ່ການພິຈາລະນາຄະດີຂອງສານຮັບປະກັນການປົກປ້ອງສົດ ແລະ ຜົນປະໂຫຍດອັນຊອບທໍາຂອງບຸກຄົນ, ນິຕີບຸກຄົນ ແລະ ການຈັດຕັ້ງ, ປະກອບສ່ວນສໍາຄັນເຂົ້າໃນການສ້າງຄວາມຍຸຕິທໍາ ແລະ ສົວໃລຂອງສັງຄົມ.

ເຈົ້າແຂວງແນະນຳ ດັ່ງນີ້:

1. ໃຫ້ບັນດາພະແນກການ, ອົງການລັດທຽບເທົ່າຂັ້ນແຂວງ, ເມືອງ ແລະ ທຸກພາກສ່ວນທີ່ກ່ຽວຂ້ອງ ຈຶ່ງເພີ່ມທະວີຄວາມເອົາໃຈໃ່ໃນການຈັດຕັ້ງປະຕິບັດກົດໝາຍວ່າດ້ວຍທະບຽນສານ ແລະ ນິຕີກໍາຕ່າງໆກ່ຽວກັບວຽກງານທະບຽນສານຢ່າງເຂັ້ມງວດ ໂດຍໃຫ້ຖືເອົາການເຄີາລົບ ແລະ ປະຕິບັດກົດໝາຍວ່າດ້ວຍທະບຽນສານ ເປັນຂະບວນການໜຶ່ງທີ່ສໍາຄັນ ໃນການສ້າງສັງຄົມລາວ ໃຫ້ເປັນສັງຄົມທີ່ມີຄວາມຍຸຕິທໍາ ແລະ ສົວໃລ ຕາມແນວທາງຂອງພັກ, ປະກອບສ່ວນອັນສໍາຄັນເຂົ້າໃນພາລະກິດສ້າງສາ ແລະ ພັດທະນາເສດຖະກິດ-ສັງຄົມຂອງແຂວງ.

2. ໃຫ້ບັນດາພະແນກການ, ອົງການລັດທຽບເທົ່າຂັ້ນແຂວງ, ເມືອງ ແລະ ທຸກພາກສ່ວນທີ່ກ່ຽວຂ້ອງທັງພາກລັດ, ເອກະຊຸນ ແລະ ພິນລະເມືອງທຸກຄົນຮັບຮູ້ ແລະ ປະຕິບັດ ຢ່າງເປັນເອກະພາບໃນທຸກສັນຍາ ແລະ ເອກະສານປະເພດຕ່າງໆ ເຊັ່ນ: ສັນຍາຊື້-ຂາຍ, ກຸ່ມີມ, ແລກປ່ຽນ, ເຊົ່າ, ຮັບເໜີາກໍ່ສ້າງ, ແຮງງານ, ຮຸນສ່ວນ, ພິໄນກໍາ (ກໍາມະສິດກ່ຽວກັບສິນສົມສ້າງ ຫຼື ຊັບເດີມຂອງຄຸ້ມືວົມຍ), ການແປພາສາ, ລາຍເຊັນ ຫຼື ລາຍໄປມີ (ຕົວບຸກຄົນທຽບກັບຮູບຖ່າຍ), ການຮັບເອກະສານທີ່ກ່ຽວຂ້ອງກັບການຢັ້ງຢືນ (ເອກະສານສໍາເນົາ), ວັນ, ເດືອນ, ປີຢືນ ເອກະສານ ແລະ ເອກະສານອື່ນງ ຈະຖືວ່າເປັນສັນຍາ ຫຼື ເອກະສານທີ່ຖືກຕ້ອງ, ສອດຄ່ອງ ແລະ ມີຄຸນຄ່າທາງດ້ານກົດໝາຍນັ້ນ ຕ້ອງໄດ້ຮັບການຢັ້ງຢືນຄວາມຖືກຕ້ອງຈາກອົງການທະບຽນສານເທົ່ານັ້ນ; ໃນກໍລະນີສັນຍາ ຫຼື ເອກະສານທີ່ຍັງບໍ່ໄດ້ຮັບການຢັ້ງຢືນຈາກອົງການທະບຽນສານນັ້ນ ໃຫ້ອົງການຈັດຕັ້ງລັດທີ່ກ່ຽວຂ້ອງ ແນະນຳບຸກຄົນ, ນິຕີບຸກຄົນ ຫຼື ການຈັດຕັ້ງນຳເອົາສັນຍາ ຫຼື ເອກະສານດັ່ງກ່າວ ໃປຢັ້ງຢືນຄວາມຖືກຕ້ອງຈາກຫ້ອງການທະບຽນສານຂອງພະແນກຍຸຕິທໍາແຂວງ ແລະ ຫ່ວຍງານທະບຽນສານຂອງຫ້ອງການຍຸຕິທໍາເມືອງ ທີ່ມີສິດອໍານາດກ່ອນ.

3. ບຸກຄົນ, ນິຕີບຸກຄົນ ແລະ ການຈັດຕັ້ງ ທີ່ນຳເອົາສັນຍາ ຫຼື ເອກະສານຕ່າງໆ ໃປຢັ້ງຢືນຄວາມຖືກຕ້ອງທາງດ້ານກົດໝາຍນຳຫ້ອງການ ແລະ ຫ່ວຍງານທະບຽນສານນັ້ນ ຕ້ອງຈ່າຍຄ່າທໍານຽມ ແລະ ຄ່າບໍລິການການຕາມກົດໝາຍວ່າດ້ວຍທະບຽນສານ ແລະ ລັດຖະບັນຢັດຂອງປະຫານປະເທດ ທີ່ປະກາດໃຊ້ໃນແຕ່ລະໄລຍະ.

4. ພະແນກຍຸຕິທໍາແຂວງ ແລະ ຫ້ອງການຍຸຕິທໍາເມືອງ ຕ້ອງເພີ່ມທະວີຄວາມເອົາໃຈໃສ ໂຄສະນາຜິຍແຜ່ກົດໝາຍວ່າດ້ວຍທະບຽນສານ ແລະ ນິຕີກໍາ ກ່ຽວກັບວຽກງານທະບຽນສານໃຫ້ກ່ຽວຂ້ອງ ແລະ ເລີກເຊົ່າ ເພື່ອໃຫ້ບັນດາຂະແໜງການ, ອົງການ ແລະ ພິນລະເມືອງທຸກຄົນຮັບຮູ້ ແລະ ເຂົ້າໃຈເຖິງຄວາມໝາຍ, ຄວາມສໍາຄັນ

ແລະ ຜົນປະໂຫຍດ ທີ່ຈະໄດ້ຮັບຈາກການຢັ້ງຢືນຄວາມຖືກຕ້ອງຂອງສັນຍາ ແລະ ເອກະສານຕ່າງໆ ໂດຍຫ້ອງການ ແລະ ຫ່ວຍງານທະບຽນສານ.

5. ໃຫ້ພະແນກຍຸຕິທຳແຂວງ, ບັນດາເມືອງ ເອົາໃຈໃສ່ປັບປຸງກົງຈັກການຈັດຕັ້ງຂອງຫ້ອງການ ແລະ ຫ່ວຍງານທະບຽນສານໃນຂັ້ນຂອງຕົນ ໃນນີ້, ເມືອງໄດ້ທີ່ມີການສ້າງຕັ້ງຂັ້ນແລ້ວ, ກໍໃຫ້ປັບປຸງໃຫ້ມີຄວາມໜັກແໜ້ນ ເຂັ້ມແຂງທາງດ້ານການເມືອງ, ແນວດິດ, ການຈັດຕັ້ງ ແລະ ແບບແຜນວິທີເຮັດວຽກ; ເມືອງໄດ້ຫາກຍັງບໍ່ທັນມີການ ສ້າງຕັ້ງຫ່ວຍງານທະບຽນສານ ກໍໃຫ້ຄົ້ນຄ້ວາ ແລະ ດຳເນີນການສ້າງຕັ້ງໃຫ້ເປັນລະບົບຄົບຊຸດ ພ້ອມທັງຊື້ນໍາ-ນໍາພາ ອົງການດັ່ງກ່າວປະຕິບັດພາລະບົດບາດ, ສິດ ແລະ ຫ້າທີ່ຂອງຕົນໃຫ້ຖືກຕ້ອງ, ຄົບຖ້ວນ ຕາມທີ່ກໍານົດໄວ້ໃນກົດໝາຍ, ແນໃສ່ຢັກສູງຄຸນນະພາບຂອງວຽກງານທະບຽນສານ, ເພື່ອສະໜອງຂໍ້ມູນທີ່ຊັດເຈນໃຫ້ແກ່ການດຳເນີນຄະດີ ຕາມຂະບວນການຍຸຕິທຳໃຫ້ມີຄວາມວ່ອງໄວ ແລະ ຖືກຕ້ອງ, ທັງຮັບປະກັນການຈັດຕັ້ງປະຕິບັດຄໍາຕັດສິນຂອງ ສານໃຫ້ມີຄວາມວ່ອງໄວ, ເຂັ້ມງວດ ແລະ ສັກສິດຫຼາຍຂຶ້ນ.

6. ໃຫ້ຄະນະພັກ, ອົງການປົກຄອງ, ເພີ່ມທະວີຄວາມເອົາໃຈໃສ່ໄກສິດຕິດແທດ ແລະ ສ້າງເງື່ອນໄຂອໍານວຍຄວາມສະດວກດ້ານຕ່າງໆ ເປັນຕົ້ນ: ວົບປະມານ, ສະຖານທີ່ເຮັດວຽກ, ພາຫະນະ ແລະ ອຸປະກອນຮັບໃຊ້ທີ່ຈໍາເປັນ ເພື່ອໃຫ້ອົງການດັ່ງກ່າວສາມາດປະຕິບັດພາລະບົດບາດສິດ ແລະ ຫ້າທີ່ຂອງຕົນຢ່າງເຕັມສ່ວນ, ແນໃສ່ຮັບປະກັນການບໍລິການສັງຄົມດ້ວຍຄວາມວ່ອງໄວ, ຖືກຕ້ອງ, ມີປະສິດທິຜົນສູງ ແລະ ປະກອບສ່ວນໃນການພັດທະນາເສດຖະກິດ-ສັງຄົມຂອງແຂວງ.

7. ໃຫ້ພະແນກຍຸຕິທຳແຂວງ ເປັນເຈົ້າການປະສານສົມທິບ, ຕິດຕາມ, ກວດກາ ແລະ ຊຸກຍຸການຈັດຕັ້ງປະຕິບັດ ໃຫ້ໄດ້ຮັບຜົນດີ, ພ້ອມທັງສະຫຼຸບ, ສັງລວມ ແລະ ລາຍງານໃຫ້ຂັ້ນເຖິງຢ່າງເປັນປົກກະຕິ ເພື່ອຊາບ ແລະ ມີທິດຊື້ນໍາ.

8. ບັນດາທີ່ວໜ້າພະແນກການ, ອົງການລັດທຽບທີ່ຂັ້ນແຂວງ, ກອງບັນຊາການ ປກຊ, ປກສ ແຂວງ, ເຈົ້າເມືອງ, ພາກສ່ວນທີ່ກ່ຽວຂ້ອງ ແລະ ພິນລະເມືອງທຸກຄົນຈົ່ງຮັບຮູ້ ແລະ ໃຫ້ຄວາມຮ່ວມມືໃນການຈັດຕັ້ງປະຕິບັດຄໍາແນະນຳສະບັບນີ້ໃຫ້ໄດ້ຮັບຜົນດີ.

ຄໍາແນະນຳສະບັບນີ້ ມີຜົນສັກສິດນັບແຕ່ມີລົງລາຍເຊັ້ນເປັນຕົ້ນໄປ.

ບ່ອນນໍ້າສິ່ງ:

- | | |
|------------------------------|--------------------------|
| 1. ຄະນະປະຈຳພັກແຂວງຜູ້ລະ | 1 ສະບັບ (ເພື່ອຊາບ) |
| 2. ພະແນກການ, ອົງການລັດທຽບທີ່ | 1 ສະບັບ (ເພື່ອປະຕິບັດ) |
| 3. ກອງບັນຊາການ ປກສ, ປກຊ ແຂວງ | 1 ສະບັບ (ເພື່ອປະຕິບັດ) |
| 4. ເຈົ້າເມືອງ 5 ເມືອງງະລ | 1 ສະບັບ (ເພື່ອປະຕິບັດ) |
| 5. ເກັບສັກສາໄວ້ | 1 ສະບັບ |



ພອນສະໃໝ ມຽງລາວນ